

A woman with long dark hair, wearing a traditional Chinese pink and yellow robe, is shown in profile, looking upwards. She has a small gold ornament in her hair. The background is a misty, blue-toned landscape with mountains and trees. The text is overlaid on the image.

ချိုသင်းမာ

သရဲဘုရင်ရဲ့ချစ်လှစွာသော ဇနီးဆိုးလေး
(ယွမ်လော့ဖုန်း)

((Chapter 1712 - 1729))

စာစဉ် (၈၂)

အပိုင်း(၁၇၁၂)
အကြံကြီးသောယွမ်ရှောင်(၂)

'သူက ဒါလည်း သဘောတူတာပဲလား"

ယွမ်လော့ဖုန်း ကြောင်အမ်းအမ်း ဖြစ်သွားသည်။ မော့ချမ့်ချိန်က ထိုအချက်ကို သဘောတူခဲ့လျှင် သူကပုံမှန်တော့ မဟုတ်နိုင်ဘူး။ နံအလွန်းသည့် လူသားဖြစ်နိုင်သည်။ သူမရဲ့စကားကိုကြားပြီးနောက် မော့ချမ့်ချိန်က ယွမ်ရှောင်ကို မကျေမနပ်ဒေါသတကြီး ကြည့်လိုက်သည်။

"သူက သဘောမတူခဲ့ပါဘူး"

ယွမ်ရှောင်က ပြုံးလိုက်သည်။

"ဒါပေမဲ့ သူသဘောတူလာအောင် ဖျောင်းဖျ ရတာပေါ့။ သူ့ကို ဖျောင်းဖျ ရင်းနဲ့ ငါ့ကို ဒေါသထွက်တယ်လေ။ နောက်ဆုံးတော့ သဘောတူသွားပါတယ်"

မော့ချမ့်ချိန်က မကျေမနပ် အော်ငေါက်လိုက်သည်။

"ကိုယ့်ဘာသာကိုယ် ဟုတ်လှပြီထင်မနေနဲ့။ မင်းကငါ့ကို ခန္ဓာကိုယ်ချင်းပဲ ယှဉ်ပြီး တိုက်ခိုက်ရတာလေ။ စိတ်ဝိညာဉ် စွမ်းအားသုံးပြီး ငါ့ကို တိုက်ခိုက်ရဲလို့လား"

မော့ချမ့်ချိန်ပြောသည့် စကားများကို မကြားသလို လျစ်လျူရှုပြီး ယွမ်ရှောင်က ယွမ်လော့ဖုန်းကို လွှတ်ပေးလိုက်ပြီး ကျွင်းဘိုးဘိုးအနားကို

ဖြည်းဖြည်းချင်း လမ်းလျှောက်သွားသည်။

"ဒီမှာရှိတဲ့လူတွေ အားလုံးထဲမှာ အဘိုးတစ်ယောက်တည်း နတ်ဘုရား တစ်ပိုင်း အဆင့်ကိုရောက်နေတာ ဒါကြောင့်မလို့ ကျွန်တော့်ရဲ့ စွမ်းအား တွေ ပြန်ဖွင့်လာအောင် အဘိုးပဲကူညီပေးလို့ ရမယ်"

မော့ချမ့်ချိန် မျက်လုံးပြူးမိသွားသည်။ တစ်စုံတစ်ရာကို တွေးမိပြီးတော့ ချစ်ဖို့ကောင်းတဲ့ ကလေးမျက်နှာလေးက နီရဲသွားသည်။

"မင်း ဒါတမင် ရည်ရွယ်ပြီး လုပ်တာမလား"

ယွမ်ရှောင်၏မျက်လုံးများက မော့ချမ့်ချိန်ကို လှည့်ကြည့်လာပြီးတော့ ရန်စသော စကားများကိုပြောလာသည်။

"နောက်ဆုံးတော့ သိသွားပြီပေါ့"

မော့ချမ့်ချိန် ဒေါသထွက်ရလွန်းလို့ ခန္ဓာကိုယ်က တုန်နေသည်။

"ဒီကောင်က သူ့ရဲ့စိတ်ဝိညာဉ် စွမ်းအားတွေကို ပိတ်ပင်ချင်လို့ တမင် ရည်ရွယ်ပြီး လှည့်စားခဲ့တာလား။ ကျွယ်ချင်းသုံးခဲ့တဲ့ နည်းလမ်းကို သုံးပြီး တော့ သူ့ကိုလှည့်စား သွားတာလား"

"ယွမ်ရှောင် ဘယ်အချိန်တုန်းက ဒီလိုမျိုး အကောက်ကြံတတ် သွားတာ လဲ"

ယွမ်လော့ဖုန်းက မော့ချမ့်ချိန်ရဲ့ သုန်မှုန်နေသော မျက်နှာကို ဖျတ်ခနဲ ကြည့်ပြီး ပြုံးပြလိုက်သည်။

အမှန်တကယ်လည်း မော့ချမ့်ချိန်က သနားစရာကောင်းသလို ဒေါသ ထွက်စရာလည်း ကောင်းသည်။ မော့ချမ့်ချိန်က ကျွယ်ချင်းကို သစ္စာဖောက် ခဲ့၍ ဖန်ဆင်းနယ်မြေတွင် နှစ်တစ်ထောင်ကျော် ပိတ်လှောင်ခံခဲ့ရသည်။

အကယ်၍ ကျွယ်ချင်းကိုသာ သစ္စာမဖောက်ခဲ့လျှင် ဖန်ဆင်းနယ်မြေထဲ

တွင် ပိတ်လှောင်ခံရမည် မဟုတ်ပေ။ ကွဲကြသွားသော မှန်တစ်ချပ်ကို နဂို အတိုင်း ပြန်မရနိုင်သကဲ့သို့ မော့ချမ့်ချိန် နောင်တရသည့် တိုင်အောင် သစ္စာဖောက်သည့် ကိစ္စရပ်သည် ပြောင်းလဲ၍မရတော့ပေ။

"ကောင်လေး ဒီနေရာမှာထိုင်လိုက်"

ကျင်းဘိုးဘိုးက ယွမ်ရှောင်ကို သူ့အရှေ့မှာ တင်ပျဉ်ခွေထိုင်ရန် ပြောလိုက်ပြီး ကြမ်းတမ်းသော လက်ဖဝါးကြီးဖြင့် ယွမ်ရှောင်၏ပခုံးကို ခပ်နာနာ ရိုက်ချလိုက်သည်။

သူ့ခန္ဓာကိုယ်က ရုပ်တရက် တုန်ခါသွားပြီး ပြင်းထန်သော စွမ်းအားများက သူ့ခန္ဓာကိုယ်ထဲ ပြင်းထန်စွာ စီးဆင်းသွားသည်။

သိပ်မကြာခင်မှာပဲ ဂုန်းခနဲပေါက်ကွဲသံကြီး ဖြစ်ပေါ်ကာ စိတ်ဝိညာဉ်စွမ်းအားများ ပေါက်ကွဲထွက်လာသည်။ နေရာအနှံ့ ပြင်းထန်လွန်းသော စိတ်ဝိညာဉ်စွမ်းအားများ လွှမ်းမိုးသွားသည်။

"ကိုယ့်ရဲ့ စွမ်းအားတွေကို ပြန်ရတာ တကယ့်ကို ကောင်းတယ်"

ယွမ်ရှောင်က ပခုံးကို လှုပ်ရှားလိုက်ပြီးတော့ ယွမ်လော့ဖုန်းကို လှည့်ကြည့်လိုက်သည်။

"ယွမ်ရှောင် နောက်ဆို ဒီလိုမျိုး မစွန့်စားပါနဲ့"

ယွမ်လော့ဖုန်းက မျက်နှာတည်တည်ဖြင့် ပြောလိုက်သည်။

"ကိစ္စမရှိပါဘူး။ ကိုယ်ဘာမှ မဖြစ်နိုင်ပါဘူး"

"ဒါက ဘာကိုပြောချင်တာလဲ"

ယွမ်လော့ဖုန်းက ယွမ်ရှောင် ပြောချင်သည့်စကား၏ အဓိပ္ပာယ်ကို နားလည်ရ ခက်ခဲနေသည်။

"မင်းရဲ့ဘေးနားမှာ အန္တရာယ်တွေဝိုင်းနေတာ ကိုယ်မကြည့်ရက်ဘူး။"

ကံကောင်းချင်တော့ ဒီလူက လိမ်ရတာ လွယ်တယ်လေ။ သူ့ရဲ့စွမ်းအားတွေကို ပိတ်ပင်ဖို့ စကားနည်းနည်း ပြောလိုက်တာနဲ့ အလွယ်တကူ လှည့်စားလို့ရတယ်"

ယွမ်ရှောင်က သူ့ရဲ့ရည်ရွယ်ချက်ကို ပြောပြနေသည်။ သူ့ရဲ့စကားကို ကြားသောအခါ မော့ချမ့်ချိန်ရဲ့မျက်နှာက ဒေါသကြောင့် ခရမ်းရောင်သန်းနေပြီး မျက်ရည်စက်များ ကျဆင်းလာသည်။

သူ့ရဲ့မျက်ဝန်းများက နီရဲတောက်နေပြီးတော့ ယွမ်ရှောင်ကို အပိုင်းပိုင်း ခုတ်ထစ်ချင်သကဲ့သို့ မကျေမနပ် ကြည့်နေသည်။

"လူလိမ်။ လူလိမ်ကြီး"

မော့ချမ့်ချိန်က နှုတ်ခမ်းပါးလေးကို ဖိကိုက်ပြီးတော့ ယွမ်ရှောင်နှင့် ယွမ်လော့ဖုန်းကို မကျေမနပ် ကြည့်နေသည်။ သူ့မျက်နှာက ဝမ်းနည်းကြေကွဲသည့် အမူအရာကို ဖော်ပြနေသည်။

"ကျွယ်ချင်း ဒီလူက ဘာမှမကောင်းပါဘူး။ သူ့ကိုကွာရှင်းပြီးတော့ ငါ့ကို လက်ထပ်ပါ။ ငါကနင့်ကို နှစ်ပေါင်းများစွာကြာအောင် စောင့်ခဲ့တာလေ။ ငါ့ကိုစွန့်ပစ်ရလောက်တဲ့ အထိ နင် နှလုံးသား မဲလှချည်လား"

ယွမ်လော့ဖုန်း မျက်မှောင်ကြုတ်လိုက်သည်။

"ငါက ယွမ်လော့ဖုန်း"

"နင်က ကျွယ်ချင်း။ ကျွယ်ချင်းမဟုတ်ရင် ကျွယ်ချင်းရဲ့အမွေတွေကို ဆက်ခံခွင့်ရပါ့မလား။ ငါသိထားသလောက်ကတော့ ကျွယ်ချင်းက သူ့ရဲ့ ပညာအမွေတွေကို တခြားသူကို အလွယ်တကူပေးမှာ မဟုတ်ဘူး။ သူပြန် ဝင်စားထားတဲ့ လူဝင်စားဖြစ်လို့သာ သူ့ရဲ့ပညာအမွေတွေကို ပေးတာဖြစ်ရမယ်"

ထိုစကားကို ကြားပြီးနောက် ယွမ်လော့ဖုန်း ဘာဆက်ပြောရမှန်းမသိ ဖြစ်သွားသည်။ ကျယ်ချင်း ပြန်လည်ဝင်စားနိုင်ရန် သင့်လျော်သည့်လူကို မရှာတွေ့သေးသော်လည်း တစ်နေ့နေ့မှာ ရှာတွေ့မည်ဟု သူမယုံကြည်မိသည်။ သို့သော်လည်း ယခုအချိန်တွင် မော့ချမ့်ချိန်ကို ရင်ဆိုင်နိုင်မည့် နည်းလမ်းကို ရှာဖွေရတော့မည်။

အပိုင်း(၁၇၁၃)

အကြံကြီးသော ယွမ်ရှောင်(၃)

ယွမ်လော့ဖုန်းက ယွမ်ရှောင်ကို လှည့်ကြည့်ပြီး မေးမြန်းလိုက်သည်။

"ယွမ်ရှောင် ရှင့်ကိုယ်ရှင် ဘာထင်နေလဲ"

"ကိုယ်တို့တွေ သူ့ကိုအခုချိန်မှာ သတ်လို့မရသေးဘူး"

ယွမ်ရှောင်က ခဏမျှတွေဝေပြီးမှ ပြန်ပြောလိုက်သည်။

"ဖုန်းအာ၊ ရှောင်အာ ဘိုးဘိုးရဲ့အမြင်ကို ပြောရရင် ဒီကောင်လေးကို မြေးတို့နဲ့အတူတူ ခေါ်သွားသင့်တယ်။ ဒါမှ တခြားသူတွေကို အန္တရာယ်ပေးတာကို ကာကွယ်သလို ဖြစ်မှာပေါ့"

မော့ချမ့်ချိန်၏ စွမ်းအားကျင့်စဉ် အဆင့်ကို ပိတ်ပင်ထားသော်လည်း တချို့သော လှုံ့ဆော်မှုများကြောင့် စွမ်းအားများ ပြန်လည်နိုးထ လာနိုင်သည်။ သူ့ကို တခြားသူများက သတ်ရန်မလွယ်ကူလှပေ။

ယွမ်လော့ဖုန်းက မျက်မှောင်ကြုတ်ပြီး စကားတစ်ခွန်းချင်း ပြန်ပြောလိုက်သည်။

"ဒီကောင်က ချိန်ကိုက်ဖုံးနဲ့ အတူတူပဲ။ ငါတို့ကို အမြဲတမ်း ဒုက္ခပေးဖို့ အသင့်ရှိနေတယ်"

ကျွင်းဘိုးဘိုးက ယွမ်လော့ဖုန်းပြောလိုက်သည့် ချိန်ကိုက်ဖုံးကို မသိသော်လည်း ယွမ်လော့ဖုန်း ပြောချင်သည့် စကားရဲ့အဓိပ္ပာယ်ကို နားလည်လိုက်ပုံရသည်။

မော့ချမ့်ချိန်ကလည်း သူတို့ပြောဆိုနေသည့် စကားဝိုင်းကို ကြားလိုက်သည်။ သူ့ကိုယ်သူ ဒေါသထွက်နေသလို၊ မှားယွင်းနေသလိုလည်း ခံစားရသည်။ သူက ယွမ်လော့ဖုန်းကို ဇနီးသည်အဖြစ် လက်ထပ်ယူချင်သော်လည်း မဖြစ်နိုင်မှန်း သူ့ကိုယ်တိုင်လည်း သိနေသည်။

"ယွမ်ရှောင်"

ယွမ်လော့ဖုန်းက ချင့်ချိန် စဉ်းစားလိုက်သည်။

"သူ့ကို ပိတ်လှောင်ထားတဲ့ မန္တန်က ဘယ်လောက်ကြာကြာ ခံမယ်ထင်လဲ"

"မန္တန်တွေအမျိုးမျိုး ရှိတယ်။ ဒါက မော့ချမ့်ချိန်ကိုယ်တိုင် ချုပ်နှောင်ထားတဲ့ မန္တန်ဖြစ်နေတော့ ယာယီတော့ ပိတ်လှောင်ထားနိုင်မှာ သေချာတယ်။ ပြောရရင် သုံးနှစ်လောက်တော့ ပိတ်ပင်ထားနိုင်တယ်။ သုံးနှစ်ပြီးတာနဲ့ သူ့စွမ်းအားကို နောက်တစ်ကြိမ် ပိတ်ပင်ဖို့ဆိုတာ မလွယ်ကူတော့ဘူး။ ဘဝနဲ့ရင်းပြီး ကြိုးစားရင်တောင် သူ့စွမ်းအားကို ပိတ်ပင်နိုင်တဲ့ အခွင့်အရေးက ငါးဆယ်ရာခိုင်နှုန်းပဲ ရှိတယ်"

ထို့ကြောင့်လည်း မော့ချမ့်ချိန်ကို သတ်ရန်မလွယ်ကူဟု ယွမ်ရှောင်ပြောဆိုလိုက်ခြင်း ဖြစ်သည်။

"ဒါဆိုရင် သူ့ကို ကျွန်မတို့နဲ့အတူတူ ခဏတော့ ခေါ်သွားကြတာပေါ့"

သုံးနှစ်က လုံလောက်မှု ရှိပါသည်။

"ကောင်းပါပြီ"

ယွမ်ရှောင်က အမြဲတမ်း ယွမ်လော့ဖုန်းရဲ့စကားကို နာခံခဲ့ပြီး အပိုစကားပြောခြင်း မရှိခဲ့ပေ။ သူ့အမြင်တွင်လည်း မော့ချမ့်ချိန်က နောက်သုံးနှစ်ကြာသည့် တိုင်အောင် ခြိမ်းခြောက်မှု မဖြစ်နိုင်ဟုလည်း ယူဆ

ထားသည်။

"နှမြောဖို့ကောင်းတယ်"

ယွမ်လော့ဖုန်း သက်ပြင်းချ လိုက်သည်။

"ချင်းလော့ ထွက်ပြေးသွားတာ နှမြောဖို့ကောင်းတယ်။ နဂါးဘိုးဘေးရဲ့ သွေးအဆီအနှစ် သုံးတာလည်း အချိန်ပြည့်လုနီးပါး ဖြစ်နေပြီ။ ဒါကြောင့် လည်း သူ့နောက်ကို မလိုက်နိုင်တော့ဘူး"

ယွမ်ရှောင်က မှောင်မိုင်းနေသည့် တောင်တန်းကိုလှည့်ကြည့်ပြီး မျက်မှောင်ကြုတ် လိုက်သည်။ သူ့မျက်ဝန်းတွင် လူသတ်ငွေ့များ ပြည့်နှက် နေသည်။

"ဒါဆို ဒီနေရာက ထွက်သွားကြတာပေါ့။ နတ်ဘုရား ဂူသီချိုင်းတောင်ကို ချေမှုန်းဖို့ ကိုယ့်လူတွေကို လွှတ်ထားလိုက်မယ် ..."

မြောက်ပိုင်းစီရင်စု

ဘုရင်ခံ အိမ်တောင်အတွင်း အစောင့်ပေးပို့သည့် သတင်းကိုကြားပြီး နောက် ဘုရင်ခံ မျက်မှောင်ကြုတ်လိုက်သည်။

"ယွမ်လော့ဖုန်း ပြန်ရောက်နေပြီလား"

အပျိုစင်မျိုးနွယ်စုက ပြန်လမ်းမဲ့မြေကို လုပ်ကြံသတ်ဖြတ်သူများ စေလွှတ်လိုက်သော်လည်း ယွမ်လော့ဖုန်းက ရဲ့မိသားစုနှင့် ယွမ်မိသားစုကို ကာကွယ်ရန် ပြန်လမ်းမဲ့မြေသို့ သွားခဲ့သည်။ သို့သော်လည်း သူတို့၏သူလျှို့ ပြောပြသည့် သတင်းအရ ယွမ်လော့ဖုန်းက ကျွင်းမြို့တော်ကို ရောက်ရှိ နေသည်။

"အပျိုစင်မျိုးနွယ်စု ရှုံးနိမ့်သွားတာလား"

အပျိုစင်မျိုးနွယ်စုတွင် ဖြစ်ပျက်ခဲ့သည့် အကြောင်းအရာများကို မည်သူ တစ်ဦးတစ်ယောက်မျှ မသိခဲ့ကြပေ။ အပျိုစင်မျိုးနွယ်စုက အပြင်လောက နှင့် အဆက်အသွယ်မရှိ၍ အပျိုစင်မျိုးနွယ်စုတွင် ဖြစ်ပျက်ခဲ့သည့် ပြဿနာ များကို မည်သူမှမသိခဲ့ခြင်း ဖြစ်သည်။

ချင်းရွယ် ကိုယ်တိုင်လည်း အသတ်ခံခဲ့ရ၍ မြောက်ပိုင်းဘုရင်ခံ အိမ်တော် သို့ သတင်းပို့မည့်သူ မရှိခဲ့ခြင်းဖြစ်သည်။

"ဖေဖေ"

အမျိုးသားတစ်ဦးသည် ဘုရင်ခံနားကို တိတ်တဆိတ် လမ်းလျှောက်လာ သည်။ သူ့မျက်ဝန်းတွင် အမုန်းတရားများ ပြည့်နှက်နေသည်။

"စွမ်းအာ သားလေး ဘာအကြောင်းကြောင့် ဒီနေရာကို ရောက်လာရတာ လဲ"

သူ့သားကို မြင်သောအခါ ဘုရင်ခံ၏ စိတ်အခြေအနေ ပုံမှန်ဖြစ်လာပြီး တိုးလျှော့ ပြန်ပြောလိုက်သည်။

ယွမ်လော့ဖုန်းက သူ့သားနှစ်ယောက်တွင် တစ်ယောက်ကို သတ်ပြီးတော့ တစ်ယောက်ကို မသန်စွမ်းဖြစ်အောင် လုပ်ခဲ့သည်။ သူမကျူးလွန်သည့် ပြစ်မှုကို ခွင့်လွှတ်နိုင်စရာ အကြောင်းမရှိပေ။

လင်းစွမ်း၏မျက်နှာတွင် ချစ်ဖို့ကောင်းသည့် ဟန်ပန်အမူအရာများ ပျောက်ကွယ်နေပြီး မျက်ဝန်းများကလည်း ရက်စက်ကြမ်းကြုတ် နေသည်။

"အပျိုစင်မျိုးနွယ်စုက ယွမ်လော့ဖုန်းရဲ့ မိသားစုကို ဖမ်းချုပ်ဖို့ ရှုံးနိမ့်သွား တယ် ထင်တယ်"

"ဟုတ်တယ်။ အဖေလည်း အဲဒီလိုတွေးမိတယ်။ ကြည့်ရတာ အပျိုစင်မျိုး နွယ်စုက ဘာမှသုံးစားမရတဲ့ အဖွဲ့ပဲထင်တယ်။ ယွမ်လော့ဖုန်းတို့ မိသားစု

ကို သူတို့က မဖမ်းနိုင်တော့ အဖေတို့ ဘုရင်ခံအိမ်တော်က လူတွေကို လွှတ်ပေးရတာပေါ့"

ဘုရင်ခံက အံ့ကြိတ်လိုက်ပြီး ထေ့ငေါ့လိုက်သည်။

"အဖေ ဒီအကြောင်းတွေကို အကျယ်ကြီး လျှောက်မပြောနဲ့ဦး။ နံရံတွေမှာ နားတွေရှိတယ်။ ဒီစကားက အပျိုစင်မျိုးနွယ်စုရဲ့နားထဲ ရောက်သွားရင် ဒီ မြောက်ပိုင်းစီရင်စု တစ်ခုလုံးကို လက်စားချေဖို့ ရောက်လာဦးမယ်"

လင်းစွမ်းက ချင့်ချိန်စဉ်းစားစွာ ပြန်ပြောလိုက်သည်။

"ဒီအပြင် အပျိုစင်မျိုးနွယ်စုက ယွမ်လော့ဖုန်းကို အထင်သေးပြီးတော့ အစွမ်းထက်ဆုံး ကျင့်ကြံသူတွေကို မလွှတ်လိုက်တာ ဖြစ်နိုင်တယ်။ သူတို့ မျိုးနွယ်စုက ကုန်းမြေစုမှာ နှစ်ပေါင်းများစွာ ကြာအောင် ရပ်တည်နိုင်ခဲ့တာ ပဲ"

"သူတို့မျိုးနွယ်စုကို တခြားစီရင်စုက ရန်စခဲ့လို့လား"

"ကျွန်တော့်အထင် မမှားရင်တော့ သူတို့လက်ထဲမှာ ဝှက်ဖဲရှိရမယ်။ အပျိုစင်မျိုးနွယ်စုမှာ နတ်ဘုရားတစ်ပိုင်းအဆင့် ကျင့်ကြံသူ ရှိနိုင်တယ်"
